



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IS-SEBA' LEGISLATURA

Laqgħa Numru 490

It-Tlieta, 19 ta' Ġunju, 2018

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
David Mizzi – Kunsillier
Joseph Grech – Kunsillier
Frankie Attard - Kunsillier

ASSENTI b'APOLOGIJI (Skont Ordni Permanenti 14A (3)):

Sarah Xiberras – Ambaxxatur Lokali taz-Zghazagh

ASSENTI

Alfred Stellini – Chairperson Kumitat Amministrattiv

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

490.1 Qari tal-ittri ta' apologiji

L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqqhat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

490.2 Kunsiderazzjoni u Approvazzjoni tal-Minuti

Inqraw il-minuti tal-laqqha precedenti. Is-Sur Paul Mizzi gibed l-attenzjoni dwar punt numru 489.3.8 u talab li s-sentenza '*Is-Sur Paul Mizzi zied jgħid illi l-Kumitat tal-festa lanqas talab għal mobile toilets din is-sena*' tiġi riveduta u tinqara hekk: '*Is-Sur Paul Mizzi zied jgħid illi l-Kumitat tal-festa lanqas talab għal mobile toilets tal-Fiera tal-Għadira din is-sena*'. Hadd ma sab oġġezzjoni. Il-minuti ġew approvati u ffirmati mis-Sindku u mis-Segretarju Eżekuttiv.

490.3 Komunikazzjoni mis-Sindku

- 490.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.
- 490.3.2 Ircevejna email ta' stedina għal Laqqha Plenarja tas-7 ta' Lulju 2018. Il-Kunsill huwa mistieden.
- 490.3.3 Is-Sindku qal li l-Perit Grech bagħat pjanta ġdida għall-applikazzjoni ta' Sebbaħ il-Lokal u s-Sindku ser ikun qed jiltaqa' mal-Perit nhar is-Sibt li ġej.
- 490.3.4 Is-Sindku għarraf lill-Kunsill illi malli nbeda x-xogħol ta' Triq Wied il-Lunzjata, is-Superintendance for Cultural Heritage bagħtulna struzzjonijiet sabiex jieqfu x-xogħolijiet. Wieħed tajjeb li jinnota illi l-permess tal-Planning Authority kien diġa' ħareġ u kien hemm kollox kif suppost. Sadanittant, l-SCH ma kienetx ordnat li jkun hemm monitoring waqt ix-xogħolijiet. Għalkemm ma kienitx saret din il-kundizzjoni, l-SCH issa qed titlob li jkun hemm monitor minħabba, kif qalulna l-SCH, li hija zona sensittiva. L-SCH talbet ukoll illi l-ispejjeż tal-monitor jithallsu minn naħa tal-Kunsill Lokali u minħabba dan, tlabna lill-Ministru għal Għawdex sabiex tgħinna nħallsu dawn l-ispejjeż. Il-Ministru għoġobha tiltaqa' magħna u qablet li ttina sa massimu ta' Eur5,000 sabiex jithallas dan is-servizz. Il-Kunsill ser jiġbor il-kwotazzjonijiet u minn hemmhekk jintgħażel monitor. Is-Sindku rringrazzja lill-Ministru Dr Justyne Caruana ta' din l-għajnuna immedjata. Huwa zied jgħid ukoll illi minħabba x-xogħolijiet li għaddejjin, mhux ser ikunu qed jgħaddu trakkijiet minn dan il-post u ser jgħaddu minn Triq Qasam San Ġorġ.
- 490.3.5 Is-Sindku ppreżenta żewġ kwotazzjonijiet għall-ġbir ta' skart għall-festa ta' din is-sena: 1. Oliver Farrugia li tammonta għal Eur1,300 +VAT; 2. Louis Attard għal Eur900 +VAT. Ġie deciż li jintgħażel is-servizz ta' Louis Attard.

490.4 Mistoqsijiet tal-Kunsilliera

Is-Sur David Mizzi tkellem dwar it-traffic management li kien issuggerixxa l-Kumitat Amministrattiv għal fejn jiltaqgħu it-toroq ta' Triq Qasam San Pawl, Triq Santa Lucija u Triq l-Av A Calleja. Huwa qal li sakemm ma jitwalux id-double yellow lines ta' Triq l-Av A Calleja int u tiela', huwa ma jsibx oġġezzjoni li jsir il-management suggeriment. Pero', Mizzi zied jgħid illi jekk TM titlob li jridu jitwalu dawn id-double yellow lines, il-Kunsill għandu jerga' jiddiskuti din il-materja għaliex huwa ma jaqbilx li jitwalu.

Waqf diskussjoni, is-Sur Paul Mizzi u s-Sur David Mizzi irrimarkaw jekk hemmx wisa' biżżejjed biex wiehed idur mar-roundabout għaliex żgur li l-karozzi ser jirfsuha. Is-Sindku ssuggerixxa li ssir Stop Sign fit-tarf ta' Triq Qasam San Pawl, u Give Way fit-truf ta' Triq Santa Lucija u Triq l-Av A Calleja. Magħhom għandu jiżdied double yellow line fi Triq l-Av A Calleja int u nieżel max-xellug u r-roundabout ma ssirx. Dan is-suggeriment qablu miegħu il-membri kollha tal-Kunsill u s-Sur David Mizzi ssuggerixxa li ssir SLOW qabel kull Stop Sign u Give Way. Sar qbil li jsir dan is-suggeriment lill-Kumitat Amministrattiv.

490.5 Bordijiet tal-Offerti

Il-Kunsill iddiskuta illi l-bordijiet tal-offerti li ser jinfetħu għandhom ikunu hekk:

- i. Tender 03/2018, Resurfacing of Triq l-Ghadira, Measure 4.3: Chairperson - William Sultana, Membri - Perit John Saliba, Accountant Daniel Galea, Avukat Joshua Grech, Segretarja – Marianne Sagona.
- ii. Tender 04/2018, Service of Handymen: Chairperson - William Sultana, Membri - Mario Azzopardi, David Mizzi, Paul Mizzi, Segretarja – Marianne Sagona.
- iii. Quotation 05/2018, Flooring for Santa Lucija: Chairperson - William Sultana, Membri - Mario Azzopardi, David Mizzi, Alfred Stellini, Segretarja – Marianne Sagona.

490.6 Art devoluta lill-Kunsill Lokali bħala Faċilita' Sportiva

Is-Sindku spjega illi illum saret laqgħa mad-Direttur Joyce Farrugia u s-Sur Martin Bajada, Acting CEO għall-Awtorita' tal-Artijiet. Is-Sindku fakkar illi lura fis-sena 2016 kienet saret talba minn naħa tal-Ministeru għal Għawdex sabiex il-5-a-side pitch isir multi-purpose pitch. Dakinhar il-Kunsill aċċetta din it-talba taħt diversi kundizzjonijiet. Minn dakinhar 'l hawn, ma għaddiet l-ebda komunikazzjoni minn naħa tal-Ministeru għal Għawdex u għalhekk il-Kunsill Lokali ma gie nfurmat bl-ebda arrangement li seta' kien hemm.

Is-Sindku spjega li ftit tal-jiem ilu ġibdulna l-attenzjoni illi dan il-pitch gie msakkar b'katnazz u l-Kunsill Lokali, peress li ma gie nfurmat minn hadd, tkellem mal-Lands Authority u s-Sur Gouder mill-Lands Authority tana d-dritt li naqtgħu l-katnazz. Is-Sindku spjega illi sadanittant gie nfurmat illi kien hemm xi problemi minn naħa tal-Ministeru għal Għawdex peress li kellhom jagħlqu dan il-pitch minħabba kwistjonijiet ta' certifikazzjonijiet tax-xogħol li sar. Għalhekk saret din il-laqgħa

mad-Direttur u l-Awtorita' tal-Artijiet biex jigu ccarati l-affarijiet.

Waqf il-laqgħa ħareġ illi dan il-pitch se jkun Tennis Court u mhux Multipurpose pitch. Is-Sindku għamilha ċara f'din il-laqgħa illi l-Kunsill la kien infurmat b'dan u lanqas jaqbel li jsir Tennis Court biss. Id-Direttur Farrugia qalet illi xorta jista' jintlagħab logħob ieħor tan-net. Hija qalet li wieħed jista' jibbukja sabiex juza' l-pitch fuq is-sistema online u jagħmel sessjonijiet li jrid.

Is-Sindku qal li talab ukoll biex titranga l-ħsara u l-periklu li saru fit-tennis court eżistenti waqt li kien hemm ix-xogħol għaddej u saħaq illi għandhom jinfurmawna bix-xogħolijiet li se jkunu għaddej. Apparti hekk għandhom jigu onorati l-kundizzjonijiet li kien għamel il-Kunsill fil-bidu nett.

Il-Kunsill iddeċieda illi ssir kundizzjoni sabiex ikun hemm aċċess liberu għar-residenti Ta' Kerċem u l-NGOs Ta' Kerċem fil-ħinijiet li ġejjin:

Mit-Tnejn sal-Ġimgħa – 4pm sa 7pm fix-Xitwa u 5pm sa 8pm fis-Sajf;

Is-Sibt u l-Ħadd – 9am – 12pm.

490.7 Ilmenti u Suggerimenti

490.7.1 Il-Kunsill iddeċieda illi t-toilets tal-festa ikunu bħas-sena l-oħra.

490.7.2 Is-Sindku ġibed l-attenzjoni illi din is-sena taħbat il-50 sena mill-mewt tal-Kappillan Mikelang Grima. Huwa ppropona illi Pjazza Orvieto tiddel isimha u ssir Pjazza Kappillan Mikelang Grima. Il-membri tal-Kunsill qablu li ssir applikazzjoni biex tinbidel. Is-Sindku ssuġġerixxa ukoll illi ssir plakka mad-dar tal-Kappillan bħala kommemorazzjoni tal-Kappillan Grima. Is-Sur Paul Mizzi qal li jista' jkun li l-Kappillan preżenti ma jaqbilx li ssir u forsi ikun bżonn ukoll ta' permess mill-Kurja. Ġie diskuss għalhekk illi naraw fejn tista' ssir din il-plakka f'post alternattiv.

490.7.3 Is-Sur David Mizzi talab li ssir tabella ta' no right turn fi Triq Kerċem biex ma jdurux li Pjazza Salvatore Busuttil. Il-Kunsill qabel ma' din il-proposta.

490.7.4 Saret talba minn Jesmar Spiteri sabiex isir bank fi Triq il-Kalandrijiet. Ġie deċiż li jsiru tlieta irtirat ġol-ħajt tas-sejjiġġ ma' tul it-triq.

490.7.5 Is-Sindku talab li ssir bankina mar-residenza ta' 'Orthensia', Triq il-Madonna tas-Sokkors. Ħadd ma sab oġġezzjoni.

490.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

490.9 Tmiem tal-Laqgħa u data tas-seduta li jmiss.

Il-laqgħa ntemmet fis-7pm u ġiet aġġornata għall-Ħamis 19 ta' Lulju 2018 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv